

भिवंडी - कल्याण - शिळफाटा
रस्त्यावरील उन्नत मार्गाचे बांधकाम
करणे.

महाराष्ट्र शासन
सार्वजनिक बांधकाम विभाग,
शासन निर्णय क्रमांक-खाक्षेस-२०१६/ प्र.क्र.४६७/रस्ते-८
मंत्रालय, मुंबई-४०००३२.
दिनांक:- १९ ऑगस्ट २०१६

पार्श्वभूमी:-

भिवंडी - कल्याण - शिळफाटा रस्ता हा राष्ट्रीय महामार्ग क्र.३ व राष्ट्रीय महामार्ग क्र.४, मुंबई - अहमदाबाद, मुंबई - नाशिक, मुंबई - पुणे व कल्याण - निर्मल - नांदेड महामार्गांना जोडणारा महत्वाचा रस्ता आहे. शासन अधिसूचना दि. २४ जुलै २००६ नुसार सदरचा रस्ता म.रा.र.वि. महामंडळाकडे खाजगीकरणांतर्गत चौपदरीकरण करण्यासाठी सुपुर्द करण्यात आला आहे. या रस्त्यावरील सध्याची वाहतूक वर्दळ ५३२५६ पीसीयु पेक्षा जास्त असल्याने, रस्त्याची सध्याची क्षमता कमी झाल्यामुळे तसेच वाहतूक कोंडी दूर करण्यासाठी रस्त्याचे रुंदीकरण करणे आवश्यक झाले. या रस्त्याच्या उपलब्ध २७.० मी रुंदीच्या जागेचा तसेच दोन्ही बाजूकडील उच्च दाबाच्या सेवा वाहिन्यांचा विचार करता याठिकाणी ६ पदरीकरण करण्यास पुरेशी जागा नसल्याने या ठिकाणी उन्नत मार्गाचे बांधकाम करणे शासनाच्या विचाराधीन होते.

शासन निर्णय:-

मंत्रिमंडळ पायाभूत समितीच्या दि. ३०/११/२०१५ च्या बैठकीमध्ये दिलेल्या मान्यतेनुसार भिवंडी - कल्याण - शिळफाटा रस्त्यावरील उन्नत मार्गाचे बांधकाम करणे या प्रकल्पासाठी महाराष्ट्र राज्य रस्ते विकास महामंडळास "कार्यान्वयीन यंत्रणा" म्हणून घोषित करण्यात येत आहे.

सदर प्रकल्पासाठी सुसाध्यता अभ्यास व सविस्तर प्रकल्प अहवाल तयार करण्यासंदर्भात पुढील कार्यवाही महाराष्ट्र राज्य रस्ते विकास महामंडळाने करावी. तसेच प्रकल्पाच्या सविस्तर प्रकल्प अहवालास पायाभूत समितीची पुढील मान्यता घेण्यात यावी.

हा शासन निर्णय नियोजन विभाग व वित्त विभागाच्या सहमतीने त्या विभागाच्या अनुक्रमे अनौपचारिक संदर्भ क्रमांक २४२/१४६१, दिनांक ११/०७/२०१६ व क्रमांक १९२/व्यय-११, दिनांक ०२/०८/२०१६ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्रमांक २०१६०८२०१२३३१५१२१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(के.पी. माळी)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव,
- २) मा.मंत्री, सार्वजनिक बांधकाम (सार्वजनिक उपक्रम) यांचे खाजगी सचिव,
- ३) मा.राज्यमंत्री, सार्वजनिक बांधकाम (सार्वजनिक उपक्रम) यांचे खाजगी सचिव,
- ४) उपाध्यक्ष व व्यवस्थापकीय संचालक, म.रा.र.वि. महामंडळ, मुंबई.
- ५) निवड नस्ती.